

अपंग व्यक्तींना शासकीय सेवेतील गट-अ ते गट-ड मधील पदांवर सरळसेवेने नियुक्ती देण्यासंदर्भात कम्यार बिंदू नामावली व कार्यपद्धती विहित करण्याबाबत...

महाराष्ट्र शासन

सागान्य प्रशासन विभाग

शासन परिपत्रक क.एसआरव्ही 1099/प्र.क.37/99/16अ

मंत्रालय, गुंबई 32

दिनांक 4 मार्च 2002

संदर्भ

1. शासन परिपत्रक सा.प्र.वि.क. एसआरव्ही 1097/प्र.क.12/97/16-अ, दिनांक 2 मे 1998
2. केंद्र शासनाचे क. 36035/16/91/इएसटी एससीटी दिनांक 18.2.1997 चे कार्यालयीन जापन
3. केंद्र शासनाचे क. 36025/03/97/इएसटी आरईएस दिनांक 4.7.1997 चे कार्यालयीन जापन
4. शासन परिपत्रक, सा.प्र.वि.क. एसआरव्ही 1097/प्र.क.31/98/16अ, दिनांक 16 मार्च 1999

शासन परिपत्रक

अपंग व्यक्ती समान संधी, हक्कांचे संरक्षण आणि संपूर्ण सहभाग अधिनियम 1995 च्या कलम 32 व 33 नुसार, अपंग व्यक्तींसाठी गट अ ते गट ड मधील नियुक्तीकरीता योग्य ठरविलेल्या पदांवर सरळ सेवा भरतीमध्ये 1 अंध अल्पदृष्टी द्रष्टीक्षीणता 1 टक्के, 2 कर्णबधिर 1 टक्के, 3 अस्थिव्यंग किंवा मतिमंद 1 टक्के असे एकूण 3 टक्के आरक्षण ठेवण्याची कार्यपद्धती या विभागाच्या दिनांक 2 मे 1998 च्या शासन परिपत्रकात विहित करण्यात आली आहे. त्यानुसार राज्य शासनाच्या प्रत्येक प्रशासकीय विभागाने विभागांतर्गत आणि विभागाच्या अधिपत्याखालील कार्यरत असलेल्या विविध शासकीय कार्यालयांमधील गट अ ते गट ड मधील प्रत्येक रांगवर्गातील कामाच्या स्वरूपाचे काळजीपूर्वक परिशिलन करून अपंग व्यक्तींसाठी सरळसेवा भरतीत रिक्त पदांवर 3 टक्के आरक्षण विहित करणे आवश्यक आहे.

2. केंद्र शासनाच्या दिनांक 18 फेब्रुवारी 1997 आणि 4 जुलै 1997 च्या कार्यालयीन जापनांद्वारे अपंग व्यक्तींची गट अ व गट ड मधील सरळ सेवेने भरती करताना 100 रिक्त पदांची स्वतंत्र नोंदवही ठेवून त्यामधील 1, 34 व 67 या क्रमानुसार येणारी रिक्त पदे राखून ठेवण्याच्या सूचना देवून त्याबाबतची कार्यपद्धती विहित केली आहे. अपंगांची सरळ सेवेने नियुक्ती करताना केंद्र शासनाने विहित केलेली कम्यार बिंदू नामावली व कार्यपद्धती स्वीकारण्याचे शासनाने ठरविले आहे. त्यानुसार खालील सूचना देण्यात येत आहे.
3. राज्य शासनाच्या सेवेतील गट अ ते गट ड मधील अपंग व्यक्तींसाठी योग्य ठरविलेल्या पदांवर सरळ सेवेने नियुक्ती करताना प्रत्येक मंत्रालयीन विभागांनी / त्यांच्या अधिपत्याखालील कार्यालयांनी अपंगांसाठी ठेवण्यात आलेले आरक्षण कार्यान्वित करण्यासाठी योग्य ठरविण्यात आलेल्या व सरळ सेवेने भरण्यात यावयाच्या प्रत्येक पदांसाठी 100 बिंदूंची स्वतंत्र नोंदवही ठेवून त्यामधील 1, 34, 67 या क्रमाने येणारी रिक्त पदे अपंगांसाठी राखून ठेवावीत. याकरीता विभाग प्रमुखानी नोंदवहीतील क्रमांक 1 पासून सुरुवात करून कोणत्याही एका अपंग प्रवर्गातील उमेदवारांचा विचार करावा. मात्र असे करताना नियुक्तीस योग्य ठरविलेले पद एकापेक्षा अनेक अपंग प्रवर्गाकरीता योग्य ठरविलेले असेल तर आरक्षण ठेवताना ते अंध अल्पदृष्टी, कर्णबधिर, अस्थिव्यंग किंवा मतिमंद या क्रमाने आळीपाळीने आरक्षित राहिल

QR- 20020925120648000-1500

- याची खातरजमा करावी त्यानंतर या विभागाच्या शासन परिपत्रक दिनांक 16.3.1999 मधील कार्यपद्धतीनुसार मागणीपत्र पाठवावे. अशा प्रकारे निवड झालेल्या अपंग उमेदवारास सध्या चालू असलेल्या 100 बिंदू नामावलीत त्याच्या प्रवर्गानुसार मागासवर्गीय उदा अनुसूचित जागी/अनुसूचित जमाती खुला प्रवर्ग यांनुसार दर्शविण्यात यावे. प्रस्तावित कगवार बिंदूनुसार तसेच सामाजिक आरक्षण/खुला प्रवर्ग याप्रमाणे मागणी केलेल्या अपंग प्रवर्गाचा उमेदवार त्या भरती वर्षात कलम 36 न झाल्यास अपंग व्यक्ती समान संधी, हक्कांचे संरक्षण आणि संपूर्ण सहभाग अधिनियम 1995 च्या कलम 36 नुसार कार्यवाही करावी.
- 4 हे आदेश शासकीय / निमशासकीय सेवा, सर्व शासकीय मंडळे / महामंडळे, स्थानिक स्वराज्य संस्था, जिल्हा परिषदा, महानगरपालिका, नगरपालिका आणि शासनाच्या अधिपत्याखालील किंवा शासनाने अनुदान दिलेली मंडळे, अनुदानित संस्था यांना लागू होतील.
- 5 या सूचना आदेशाच्या दिनांकापासून अमलात येतील. तथापी, ज्या प्रकरणी नियुक्तीची कार्यवाही चालू असेल त्या प्रकरणांना हे आदेश लागू होणार नाहीत.

महाराष्ट्राचे राज्यपाल यांच्या आदेशानुसार व नावाने

प.वा. देशपांडे

अवर सचिव, महाराष्ट्र शासन